

आपत्ती सौम्यीकरण कामांना
प्रशासकीय मान्यता देणेबाबत -
वाल्मिकीनगर, ता. उल्हासनगर, जि.
ठाणे येथील बहुउद्देशीय निवारा
केंद्राच्या कामाऐवजी सातारा
जिल्ह्यातील सातारा मंडळ अंतर्गत
भूमिगत विद्युत वाहिनींचे काम
करणेबाबत.

महाराष्ट्र शासन
महसूल व वन विभाग,
(आपत्ती व्यवस्थापन, मदत व पुनर्वसन)
शासन निर्णय क्रमांक :- आव्यप्र-२०२५/प्र.क्र.१९६/आपत्ती-२
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक : ०४ नोव्हेंबर, २०२५

वाचा:-

- १) आपत्ती व्यवस्थापन अधिनियम, २००५ व आपत्ती व्यवस्थापन अधिनियम (सुधारित), २०२५.
- २) राष्ट्रीय आपत्ती व्यवस्थापन प्राधिकरण, नवी दिल्ली यांच्या दि.०६.०३.२०२३ रोजीच्या मार्गदर्शक सूचना.
- ३) शासन निर्णय महसूल व वन विभाग क्र.आव्यप्र-२०२४/प्र.क्र.०१/आव्यप्र-२, दि.१०.०१.२०२४ व दि.१३.१२.२०२४ रोजीचे पूरक पत्र.
- ४) राज्य कार्यकारी समितीच्या दि.०९.०९.२०२४ रोजीच्या बैठकीचे इतिवृत्त.
- ५) मुख्य अभियंता, बारामती झोन, महावितरण यांचे क्र. CE/BMTZ/Tech/AE-१/No-३६६८ चे दि.१०.१०.२०२४ चे पत्र.
- ६) दि.०४.०६.२०२५ रोजीच्या राज्य आपत्ती व्यवस्थापन प्राधिकरणाच्या बैठकीचे इतिवृत्त.
- ७) दि.१७.०७.२०२५ रोजीच्या तांत्रिक मूल्यमापन समितीच्या बैठकीचे इतिवृत्त.
- ८) अधीक्षक अभियंता, सातारा मंडळ, महावितरण यांचे क्र. SE/STRC/T/२४-२५/No., ०६५५०, दि.०५.०९.२०२४ चे पत्र.
- ९) दि.२९.७.२०२५ रोजीच्या प्रकल्प मूल्यमापन समितीच्या बैठकीचे इतिवृत्त

प्रस्तावना:-

केंद्र व राज्य शासनाने घोषित केलेल्या आपत्तींचे सौम्यीकरण करण्यासाठी १५ व्या वित्त आयोगाने महाराष्ट्र राज्यासाठी राज्य आपत्ती सौम्यीकरण निधी अंतर्गत (State Disaster Mitigation Fund, SDMF) सन २०२१-२२ ते सन २०२५-२६ अशा ५ वर्षांकरिता निधी मंजूर केलेला आहे. सदर निधीच्या वापराबाबत आपत्ती व्यवस्थापन विभाग, केंद्रीय गृह मंत्रालय, भारत सरकार यांनी दि.१४ जानेवारी २०२२ रोजी व राष्ट्रीय आपत्ती व्यवस्थापन प्राधिकरण, नवी दिल्ली यांनी दि.६ मार्च २०२३ रोजी मार्गदर्शक सूचना निर्गमित केल्या आहेत.

२. दि.४ जून, २०२५ रोजीच्या मा. मुख्यमंत्री यांच्या अध्यक्षतेखालील राज्य आपत्ती व्यवस्थापन प्राधिकरणाच्या (SDMA) बैठकीत कोकण आपत्ती सौम्यीकरण प्रकल्पांतर्गत वाल्मिकीनगर, ता. उल्हासनगर, जि. ठाणे येथील बहुउद्देशीय निवारा केंद्राचा प्रस्ताव रद्द करण्याबाबत निर्णय घेण्यात आला आहे. तसेच सदर बैठकीत महाराष्ट्र राज्य आपत्ती सौम्यीकरणांतर्गत महावितरणामार्फत सातारा जिल्ह्यातील वाई व महाबळेश्वर तालुक्यातील भूमिगत विद्युत वाहिनींच्या प्रस्तावास मान्यता देण्यात आलेली आहे.

दि.१७ जुलै, २०२५ रोजीच्या तांत्रिक मूल्यमापन समितीने उपरोक्त प्रस्ताव राज्य कार्यकारी समितीसमोर सादर करण्याची शिफारस केलेली असून दि.२९ जुलै, २०२५ रोजीच्या मा. मंत्री (आपत्ती व्यवस्थापन) यांच्या अध्यक्षतेखालील प्रकल्प मूल्यमापन समितीच्या बैठकीत सदर प्रस्तावास मान्यता दिलेली आहे. आपत्ती सौम्यीकरणांतर्गत सातारा जिल्ह्यातील सातारा मंडळ अंतर्गत भूमिगत विद्युत वाहिनींचे कामांना प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

१५ व्या वित्त आयोगाने मंजूर केलेल्या राज्य आपत्ती सौम्यीकरण निधीमधून राज्यातील आपत्ती सौम्यीकरणांतर्गत सातारा जिल्ह्यातील महाबळेश्वर तालुक्यातील बारामती व सातारा मंडळांतर्गत भूमिगत विद्युत वाहिनीच्या खालील कामास त्याच्या नावासमोर दर्शविलेल्या रकमेनुसार नमूद अटी व शर्तीच्या अधीन राहून प्रशासकीय मान्यता देण्यात येत आहे.

विभागाचे नाव - महावितरण, ऊर्जा विभाग, सातारा मंडळ

अ.क्र.	कामाचे नाव भूमिगत विद्युत वाहिनीची कामे कामाचा कालावधी -१८ महिने	अंदाजपत्रकीय रक्कम (रु. कोटीमध्ये)	निधी स्रोत व वर्ष
१.	Laying of additonal ३३ KV (Mahabaleshwar Feeder) HT U/G Cable in Mahabaleshwar and Panchgani Area.	२६.४६	२०२५-२६

अटी व शर्ती:

- उपरोक्त सर्व कामांकरीता राज्य शासनाच्या अखत्यारीतील “महावितरण” ही सार्वजनिक उपक्रम कंपनी अंमलबजावणी यंत्रणा म्हणून कार्यरत असेल.
- या आदेशाद्वारे प्रस्तुत मंजूर केलेल्या कामांसाठी तांत्रिक मंजूरी (Technical Sanction) देणा-या सक्षम प्राधिका-याची “संनियंत्रण अधिकारी” म्हणून नियुक्ती करण्यात येत आहे.
- सदरचे काम करताना राष्ट्रीय आपत्ती व्यवस्थापन प्राधिकरण, नवी दिल्ली यांच्या दि.०६.०३.२०२३ रोजीच्या मार्गदर्शक सूचनांचे पालन करणे बंधनकारक राहिल.

- ४) संदर्भीय क्र. ३) च्या शासन निर्णयान्वये निर्गमित करण्यात आलेल्या आपत्ती सौम्यीकरण कामाच्या मानक कार्यपद्धतीचे (S.O.P.) पालन करणे बंधनकारक राहिल.
- ५) राज्य कार्यकारी समितीने दि.०४.०७.२०२४ व दि. ०९.०९.२०२४ रोजीच्या बैठकीमध्ये तसेच राज्य आपत्ती व्यवस्थापन प्राधिकरणाने दि.१३.०८.२०२४ रोजीच्या बैठकीमध्ये दिलेले निर्णय व निर्देश यांचे पालन करणे बंधनकारक राहिल.
- ६) कामासंदर्भात ऊर्जा विभागास लागू असलेले प्रचलित सर्व शासन निर्णय, वित्तीय अधिकार मर्यादा, विहित केलेली मर्यादा कार्यपद्धती याची काटेकोरपणे अंमलबजावणी करण्यात यावी.
- ७) सदरचे आदेश प्राप्त झाल्यावर संनियंत्रण अधिका-यांनी तांत्रिक मान्यता, अंदाजपत्रक व डी.पी.आर. ची एक प्रत संबंधित जिल्हा आपत्ती व्यवस्थापन प्राधिकरणास सादर करावी.
- ८) प्रस्तुत कामांची निविदा प्रक्रिया राबविण्यापासून ते कामे पूर्ण होईपर्यंतच्या सर्व टप्प्यांवर संबंधित कार्यान्वयीन विभागास लागू असलेले सर्व प्रचलित नियम, शासन निर्णय, परिपत्रके व मार्गदर्शक सूचना इत्यादींची काटेकोरपणे अंमलबजावणी करणे बंधनकारक राहिल.
- ९) दि.१०.०१.२०२४ च्या शासन निर्णयान्वये निर्गमित करण्यात आलेल्या आपत्ती सौम्यीकरण कामाच्या मानक कार्यपद्धतीमधील (S.O.P.) परि. २.१२ मधील तरतूदीनुसार कार्यारंभ आदेश देण्यापूर्वी निविदा प्रक्रिया पूर्ण करून न्यूनतम देकाराची निविदा (L-१) व कामाचा दर निश्चितीबाबतची शिफारस या विभागाकडे मान्यतेसाठी सादर करावी.
- १०) प्रस्तुत कामांना नव्याने भूसंपादन करण्याची आवश्यकता भासणार नाही याची दक्षता घ्यावी.
- ११) कार्यारंभ आदेश देण्यापूर्वी तांत्रिक मूल्यमापन समितीने सुचविलेल्या सुधारणांची/त्रुटींची पूर्तता करणे तसेच ज्या कामांची तांत्रिक मंजूरी (Technical Sanction) सादर केलेले नाही त्या कामांची तांत्रिक मंजूरी ही प्रशासकिय मान्यतेच्या रकमेच्या मर्यादेतच या विभागास व संबंधित जिल्हा आपत्ती व्यवस्थापन प्राधिकरण यांना सादर करणे बंधनकारक राहिल.
- १२) काम करताना DGPS (Differential Global Positioning System) प्रणालीचा वापर करणे बंधनकारक राहिल.
- १३) प्रशासकीय मान्यता ज्या कामासाठी दिली आहे त्याच कामासाठी मंजूर निधी खर्च करावा व मंजूर निधीच्या मर्यादेतच खर्च करणे बंधनकारक राहिल.
- १४) सदर कामे विहित कालमर्यादेत पूर्ण करण्याची जबाबदारी कार्यान्वयीन यंत्रणेची राहिल.

१५) “संनियंत्रण अधिकारी” यांनी आढावा घेऊन दरमहा ५ तारखेपूर्वी कामाचा भौतिक व आर्थिक प्रगती अहवाल विहीत नमुन्यात या विभागास तसेच एक प्रत संबंधित जिल्हा आपत्ती व्यवस्थापन प्राधिकरणास सादर करावी.

१६) कामांच्या निधी/देयक मागणीचा प्रस्ताव कार्यान्वयीन यंत्रणेच्या सक्षम प्राधिका-याच्या स्तरावर तपासणीअंती विहीत प्रपत्रात शिफारशीसह मान्यतेसाठी या विभागास सादर करावा.

१७) कामांच्या खर्चाबाबतचे उपयोगिता प्रमाणपत्र शासनास व संबंधित जिल्हा आपत्ती व्यवस्थापन प्राधिकरणास वेळोवेळी सादर करण्यात यावे.

१८) कामे पूर्ण झाल्यानंतर पूर्णत्वाचे प्रमाणपत्र त्वरीत शासनास व संबंधित जिल्हा आपत्ती व्यवस्थापन प्राधिकरणास सादर करावे.

२. सदरचा शासन निर्णय दि.०४.०६.२०२५ रोजीच्या राज्य आपत्ती व्यवस्थापन प्राधिकरणाची बैठक, दि.१७.०७.२०२५ रोजीच्या तांत्रिक मूल्यमापन समितीची बैठक व दि.२९.०७.२०२५ रोजीच्या प्रकल्प मूल्यमापन समितीच्या बैठकीतील निर्णयास अनुसरून व आंतरवित्तीय सल्लागार तथा सहसचिव, आपत्ती व्यवस्थापन प्रभाग यांच्या तसेच वित्त विभागाच्या अनौपचारिक संदर्भ क्र.४२७/२०२५/व्यय-९ दि.१८ सप्टेंबर, २०२५ रोजी दिलेल्या मान्यतेनुसार निर्गमित करण्यात येत आहे.

३. सदर कामास केंद्र शासन १५ व्या वित्त आयोगांतर्गत प्राप्त नियतव्ययास अनुसरून राज्य आपत्ती सौम्यीकरण निधीअंतर्गत (SDMF) मंजूर असलेल्या निधीतून करण्यास प्रशासकीय मान्यता देण्यात येत आहे.

४. या कामी होणारा खर्च मागणी सी-६, २२४५, नैसर्गिक आपत्तींच्या निवारणासाठी सहाय्य, ०७ आपत्ती व्यवस्थापन, १०१, आपत्ती सौम्यीकरण (९१) राज्य आपत्ती प्रतिसाद निधीच्या मानकानुसार खर्च (९१) (०१) राज्य आपत्ती सौम्यीकरण निधी (वित्त आयोग) (अनिवार्य) (२२४५ ४२५९) ३१- सहायक अनुदाने (वेतनेतर) (सशर्त) या लेखाशिर्षाखाली त्या-त्या वेळी अर्थसंकल्पीत करण्यात आलेल्या निधीतून भागविण्यात येईल.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५११०४१४५००७८२१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(संजीव राणे)

अवर सचिव, महाराष्ट्र शासन

प्रत माहीतीस्तव:

- १) मा. मुख्यमंत्री, महाराष्ट्र राज्य तथा अध्यक्ष, राज्य आपत्ती व्यवस्थापन प्राधिकरण, यांचे अपर मुख्य सचिव, मंत्रालय, मुंबई.
- २) मा. मंत्री, आपत्ती व्यवस्थापन, मदत व पुनर्वसन, यांचे खाजगी सचिव, मंत्रालय मुंबई.

- ३) मुख्य सचिव, महाराष्ट्र शासन तथा मुख्य कार्यकारी अधिकारी, राज्य आपत्ती व्यवस्थापन प्राधिकरण, मंत्रालय, मुंबई.
- ४) अपर मुख्य सचिव, वित्त विभाग, मंत्रालय, मुंबई.
- ५) अपर मुख्य सचिव, नियोजन विभाग, मंत्रालय, मुंबई.
- ६) अपर मुख्य सचिव, ऊर्जा विभाग, मंत्रालय, मुंबई.
- ७) प्रधान सचिव, आपत्ती व्यवस्थापन, मदत व पुनर्वसन विभाग, मंत्रालय, मुंबई.
- ८) विभागीय आयुक्त, कोकण/पुणे.
- ९) संचालक, आपत्ती व्यवस्थापन प्रभाग, मंत्रालय, मुंबई.
- १०) संचालक (प्रकल्प) म.रा. वि. वि. कं. मर्यादित, मुंबई
- ११) मुख्य अभियंता, बारामती झोन, महावितरण, बारामती
- १२) वित्तीय सल्लागार तथा सह सचिव, आ. व्य., मदत व पुनर्वसन विभाग, मंत्रालय, मुंबई.

प्रतः माहिती व आवश्यक कार्यवाहीस्तव.

- १) जिल्हाधिकारी तथा अध्यक्ष, जिल्हा आपत्ती व्यवस्थापन प्राधिकरण, सातारा/ठाणे
- २) महालेखापाल (महाराष्ट्र-१) मुंबई/नागपूर.
- ३) अधिदान व लेखाधिकारी, मुंबई.
- ४) जिल्हा कोषागार अधिकारी, जिल्हा - सातारा/ठाणे
- ५) अवर सचिव, अर्थसंकल्प कार्यासन, आ.व्य.म.व पु., मंत्रालय, मुंबई
- ६) निवड नस्ती/ आव्यप्र-२.